

መግለጺ

አብ ዕለት 27/01/2019 ብኮሚቴ መኣዲ ዘተ ንፍትሒ ስዊዘርላንድ፣ ዝተጸውዐ ኣኼባ ፣አብ ከተማ ኣረው ተኻይዱ። ኣብዚ ኣኼባዚ ዝተፋላለያ ውድብት፣ምንቅስቃሳት፣ሰልፍታት፣ ሲቪካዊ-ማሕበራት፣ውልቀ ንፍትሒ ዝቃለሱ ዜጋታት ዝተሳተፉዎ ምውህሃድ ዝሰፈኖ እሩም ኣኼባ ተኻይዱ።ብዝኸረ ሰማእታት ተኸፊቱ። ዕላማኡ መርሐ ሓድነታዊ ኣሳራርሓን ንኹሉ ዜጋ ኤርትራዊ ዝጥርንፍ ሓደስቲ ኣገባባት ቃልስን፣ ኣብ ዝተፋላልዮ ከተማን ሃገርን ዘባን፣ ካብኡ ሓሊፉ ዓለምለኸዊ ጽላል ንምብጻሕ ኮይኑ፣ከካየድ ዘለዎ ስርሓትን ክማላእ ዘለዎ ተግባራትን፣ ሓባሪ መስርሕ ስልቲ ንምውጻእ እዩ ተጋቢኡ።

ኣዋሃሃዲት ኮሚቴ መኣዲ-ዘተ ንፍትሒ/ስዊዘ ንተሳተፍቲ ንይ እንቋዕ ድሓን መጻእኩም ቃል ድሕሪ ምሃብ፣ ዛዕባ ዘተ ከም ዝሰዕብ ዘርዚራቶ፡

- 1) ህሉው ኩነታት ሃገርና
- 2) ገምጋም ስርሓት ኮሚቴ መኣዲ ዘተ
- 3) ንቕሎን ኣጋባብ ኣሳራርሓ፣ ሓብራዊ መደብ-ዕዮ ንዝመጽእ

1- ኮሚቴ መኣዲ ዘተ ካብ ዝሃበቶ መግለጺ፣ብዛዕባ ህሉው ኩነታት ሃገርና፡ ኩሉትና ከም እንኻታተሎ ዘሎና፣ ጥልመትን፣ከዳዓንን ውልቀ ማላኺ ኢሳይስ፣ ነታ ብደምናን ዓጽምናን ዘምጸእናና ናጽነት፣ብረፈረንድም ህዝብና 99.8% ዘራጋገጽናል ልእላውነት-ሃገርና፡ ህዝብና ዘይፈልጦን ዘይፈቐዶን ኣብ ክግመት ዘይካልል ዳግመ ሕሉፍ ታሪኽ ኢትዮጵያ፡አብ ርእሲ ኤርትራ ይሸኽላ ከም ዘሎ ንኹላትና በሪሁልና ኣሎ። በዚ እዞም ክልተ መራሕቲ ዝግበር ዘሎ መስርሕ ፖለቲካዊ ሽርሕታት፣ ህዝብና ተመሊሹ ዳግመ ገድሊ ኸልዕል ከይግደድን፣ ንዝጨበጦ ሃገራዊ ልእላውነትን ፣ ሓድነት ህዝብን ኸይሰእን ምእንቲ ፡ ኩላትና ሓቢርና ንዶ/ር ኣብይ ኢድካ ኣብ ናይ ኤርትራ ጉዳይ ኣይተእቱ፡ንኢሳይስን እቶም ውሑዳት ሰዓብቱን ክኣ፡ብዘይ ቅድመ ኩነት ካብ ቢሒቶም ዘለዉ ስልጣን ክእለዩሉ ዝኸእሉሉ ሓይል ሓድነታዊ ተብግሶን ፣ስልጣን ናብቲ ዋኑኡ ዝኾነ ህዝቢ ክርከቦ ሃገራዊ ጽዊዲት የዲሊ ጥራይ ዘኮነስ ሁጹጽን ዘየዳግምን ኮይኑ ኣሎ።ካብዚ ዝነቐለ ክኣ ሓቢርካ ምቅላስ፣ ሎሚ ከም ትማሊ ግድነታዊን ብዓውታ ዝጭደርን ዝጽዋዕን ዘሎ ህምት እዩ። ኣብዚ ኩሉ ኤርትራዊ ዜጋን፡ ከሙኡውን ኩለን ውድባት ይኹና ምንቅስቃሳት፣ሰልፍታት ብቐላተን ዝዝመር ሓቢርካ ምቅላስ፣ ብግብሪ ኣብ

ሰራሕ ከነርእዮን ብመደብ ክንሰርሓሉን ዝተሞርኸሰ ኣኼባ ኮይኑ ውጺኢቱ ንድልየት ህዝብና

ዘማልእን ዘዕግብን ክኸውን ይግባእ።

2- ገምጋም ስርሓት ኮሚቴ፤ ስርሓትና ክብን ለጠቕን እናበለ እኳ ይጓግዝ እንተ ጸንሐ፤ ምስቲ ከጓንፉአና

ዝጸንሐ ዝተፋላለዩ ናንደብታውያን ዘይምዱባት ህጹጽ ናይ ሰራሕ ሃጓፍት፡እቲ ክበጽሖ ዝነበሮ ሸቶ ገና ኣይወቕዐን፤ ስለዚ ነዚ ኩሉ ገምጋምና ከሰርሕ ዝኸእል መርሐ ንድፊ ስርሓትን፤ ክማልኡ ዘለዎም ኣግባብ ኣሳራርሓን፤

ክወሃብ ዘለዎ ምድግጋፍ ኣነጻጸርና ስርሓትና ንቕድሚት ክጓግዝ እዩ ድልየትና። ኣብዛ ኣረስቲ ኩሎም

ኣባልት ሸማግለ ኣወንታውን ኣሉታውን ተሞክረታቶም ገሊጾም፤ ፍታሕ ክኸውን ኣለዎ ዝበልዎ

ሓሳባት እዉን ኣቕሪቦም። ተሳተፍቲ ኩሉ እቲ ዝተረኸብ ሰንቅፋታት መመዮም ንዝመጽእ ጠቓሚ

ሓሳብ ዝበልዎ ኣበርክትኦም ሂቦም።

3- ንቕሎን ኣጋባብ ኣሳራርሓ፤ ምንጻፍ ንዝመጽእ መደብ ዕዮ፤ እዛ ኣረስቲ እዚኣ እቲ ዝነውሐን ዑሙቕ

ዘተ ዝተኸየደሉ ዛዕባ እያ። ኩሉ ተሳታፊ/ኣኸባ ንዘለዎ ሓድነታዊ ቃልሲ ንምክያድ ዘለዎ ህርፋን

ተመርኩሱ ንመደብ ዕዮ ይጠቕም ዝብሎ ሓሳባት ለጊሱን ነስኒሱን። ኣብ መጠረሻታ በዘን ዝስዕባ

ጻዊዕትን፤ ኣብ ሞንጉኡ ዝተሳማምዖ ናይ ሓባር ውዕል ብምርድዳእ ኣኸቡኡ ዛዚሙ።

ሀ) ሓበራዊ ሰራሕ ንኸስራሕን ውጥናት ንምንጻፍን ካብ ነፍሰወከፍ ጥራናፌ (ወድብ፡ ሰልፊ፡ ስቪክ፡ ምቕስቓስ፡ ማሕበራት) 1 ኣባል ምስ ኮሚተ መኣዲ ዘተ ከም ሓይሊ ዕማም ተመዲቡ ክሰርሕ። ተወሳኺ ውን ኩሎም ዜጋታት ኤርትራውያን፤ ኣብ ነፍሰወከፍ ከተማን ካንቶናትን ሲዊዝ ዝቕመጡ፡ ኣብዚ ህጹጽ ኩነታት ሃገርና፤

ናይ ሓባር ቃልስን፤ ብዘይ ኣፋላላይ ንኹሉ ዝጥርንፍ፤ ህዝባዊ ኤርትራዊ መኣዲ ዘተ ንፍትሒ ክኸፈት። ኣብቲ ኣኸባ ዝተረከቡ ውን ኣብ ዝቕመጡ ከተማታትን/ ካንቶናትን ዋና ተዋሳኒትን ሓላፍነት ክንስከም

ቃል ኣትዮም።

ለ) ምስ ኩለን ካብ ስዊዝ ወጻኢ ዘለዎ ህዝባዊ ጥርናፊታት-ንኣድነትን ሓቢርካ ንምስራሕን ተበጊሰን ዘለዎ ምንቕስቓሳት ሓበራዊ ሰራሕ ክግስግስ ንኮሚቴ መኣዲ ዘተ ብተሳተፍቲ ኣኼባ ሙሉ ሓላፍነት (mandate) ተዋሂቡ። እዚ ሓላፍነት እዚ፡ ኮሚቴ ማኣዲ ዘተ ዝውሰዱ ውሳኔታት ብውህደትን ስምምዕን ሓይሊ ዕማምን መስሪታት ኩለን ጥርናፊታት ክኸውን ኣስሚራትሉ። ኣብቲ ዘባዊ ሸማግለ ዝቐዉም ግዴና ሱታፊና ከራጋገጽ ውን ኣኼባኛ ተሳማሚዑ።

ሐ) ኣብቲ ኣኼባ ዘይዋዕላ ወዳቤታት ይኹና ጥርናፊታት፡ ኛይዚ መዓልቲ እዚ ዝነበረ ዘተን ቀጻሊ መደባትን ፡ ብስነድ ክሐበረን፡ ተዋሳኒቲ ናይ ዝመጹ ዕማታት ክኮኑ ምሕባር።

ኣብ መደምደምታ፡ ምሕጽንታ ኣኼባና ሎሚ ፡ ጽባሕ ዘይባሃሎ ኩነታት በጺሕና ስለ ዘሎና፡ ጽዊዒትና፤ ንምድሓን ሃገርናን ህዝብን ኢድ ንኢድ ተተሓሕዝና ሓይል ህዝባዊ ጥርናፊ፤ ትካላዊ ኣሳራርሓን ሃሉይና፤

ብሓደ ድምጺ እንዛረበሉ፤ ኣውያት ህዝብና እነስማዓሉ፤ ልእላውነት ሃገርን ሓድነት ህዝብን እንዕቅብሉ እዋን

ስለ ዝቸነ ኩለን እተን ንሓድነት ዝጽውዓ ዘለዎ ደምበ ፍትሒ ህጹጽ ምትእስሳር/ ስርዓተ-መርበብ ክግበር ንጽውዕ።

ሓቢርካ ምቅላስ የዕውት!!

ስውኣትና ንዛላኣለም ይኸበሩን ይዘከሩን

ኮሚቴ መኣዲ ዘተ ኤርትራውያን ንፍትሒ

ስዊዝ

29/1/2019

ceriswiss@gmail.com

